

31994D0179

29.3.1994

IL-ĠURNAL UFFIĊJALI TAL-KOMUNITAJIET EWROPEJ

L 84/41

ID-DEĊIŻJONI TAL-KUNSILL

tal-21 ta' Marzu 1994

Li temenda d-Deciżjoni 77/270/Euratom, sabiex tawtorizza l-Kummissjoni li tikkuntratta tislif ghal Euratom sabiex tikkontribwixxi ghall-iffinanzjar rikjest sabiex jiġi mtejjeb il-grad ta' sigurtà u effiċjenza ta' power stations nuklejari f'ċerti pajjiżi li m'humiex membri

(94/179/Euratom)

IL-KUNSILL TA' L-UNJONI EWROPEA,

Wara li kkunsidrat it-Trattat li jstabilixxi l-Komunità Ewropea ta' l-Energija Atomika, u partikolarment l-Artikoli 1, 2, 172 u 203 ta' l-istess,

Wara li kkunsidrat il-proposta tal-Kummissjoni ⁽¹⁾,

Wara li kkunsidrat l-opinjoni tal-Parlament Ewropew ⁽²⁾,

Billi l-Komunità Ewropea dwar Energija Atomika kienet mahluqa sabiex tistabilixxi l-kondizzjonijiet ta' sigurtà neċessarji sabiex jiġu eliminati perikli ghall-hajja u s-sahha pubblika; billi l-Istati Membri esprimew ix-xewqa li jsiehbu pajjiżi oħrajn fix-xogħol tagħhom u li jikkoperaw ma' l-organizzazzjonijiet internazzjonali involuti fl-isvilupp paċifiku ta' l-enerġija atomika;

Billi l-Komunità u l-Istati Membri iddeċidew li jagħmlu sforz komuni fuq il-livell tal-G-24 sabiex jappoġġjaw il-proċess ta' riforma mibdi mill-pajjiżi ta' l-Ewropa Ċentrali u tal-Lvant u mill-Commonwealth of Independent States (CIS) u iddeċidew dwar miżuri sabiex tinghata għajnuna ekonomika lil dawn il-pajjiżi; billi huwa xieraq, sabiex isir dan l-isforz komuni, li tintalab il-koperazzjoni ta' korpi internazzjonali oħrajn, dedikati għal dan il-ghan, u b'hekk ir-riżorsi umani u oħrajn meħtieġa ma jithallew x jintilfu fix-xejn;

Billi, fir-rigward ta' titjib għal faċilitajiet nuklejari fl-Ewropa tal-lvant u l-CIS, hemm bżonn ta' strateġija koerenti li thares fit-tul u tiehu kont tal-fatturi teknoloġiċi, "kultura" u drawwiet ta' sigurtà u l-bilanċ ġenerali ta' enerġija f' kull pajjiż involut;

Billi whud minn dawn il-pajjiżi għandhom installazzjonijiet nuklejari li l-livell ta' sigurtà tagħhom m'huwix adegwat u li l-funzjonament tagħhom jista' jkollu riperkussjonijiet fuq il-kontinent kollu; illi dawn il-pajjiżi iridu jkomplu jużaw l-enerġija nuklejari;

Billi s-sigurtà nuklejari trid tiġi kkunsidrata bhala parti mill-problema ta' possibiltajiet ġenerali ta' enerġija fl-Ewropa tal-

lvant u l-CIS, u f'dan il-kuntest jiġi kkunsidrat ir-rapport mahżuż konguntament f'Ġunju 1993 mill-Bank Dinji, l-Aġenzija Internazzjonali għall-Energija (IEA) u l-Bank Ewropew għar-Rikostruzzjoni u Svilupp;

Billi huwa xieraq li jiġi milhuq illi l-pajjiżi kollha li għandhom "power stations" nuklejari jiġu mitluba jirratifikaw il-Konvenzjoni Nazzjonali dwar responsabbiltà ċivili jew, fuq bażi tranzizzjonali, li jaddottaw miżuri li jorbtu b'sahha ekwivalenti;

Billi l-Komunità hija marbuta bid-dover li tikkommetti r-riżorsi meħtieġa sabiex tkun tista' tilqa' l-aspettattivi tal-pubbliku fl-Istati Membri f'termini ta' sigurtà u kwalità ta' l-ambjent; billi, b'mod partikulari, trid tittiehed azzjoni fxi pajjiżi ta' l-Ewropa Ċentrali u tal-Lvant u whud mill-Istati tal-CIS, sabiex isiru modifiki f'ċerti installazzjonijiet nuklejari eżistenti jew, jekk jinhtieg, jizzarmaw oħrajn li teknikament jew ekonomikament ma jkunx possibbli li jittellghu għal-livell meħtieġ;

Billi l-proġett mibdi mill-Komunità taht il-programmi Phare u Tacis sabiex jitjeb il-livell ta' sigurtà ta' l-installazzjonijiet nuklejari jiġbor fih inter alia studji sabiex jiġu identifikati oqsma ta' dgħujfija u sabiex jitressqu miżuri korrettivi xierqa; billi l-assistenza teknika se tirriżulta fi proposti għal programmi sabiex jiġu modifikati whud mill-installazzjonijiet nuklejari imhaddma jew li qed jinbnew u sabiex jinghalqu u jizzarmaw oħrajn; billi huwa fl-interess tal-Komunità li dan ix-xogħol jitwettaq;

Billi l-investment meħtieġ sabiex jitjeb il-livell ta' l-installazzjonijiet f'ċerti pajjiżi ta' l-ewropa ċentrali u tal-lvant huwa tali li dawn il-pajjiżi ma jistgħux jagħmluh għalkemm il-problemi jeh-tiegu soluzzjonijiet urġenti;

Billi proporzjoni sostanzjali tar-riżorsi finanzjarji disponibbli għandu jintalab għall-użu; billi, għal dan il-ghan, id-Deciżjoni Nru 77/720/Euratom ⁽³⁾, li tawtorizza lill-Kummissjoni sabiex tagħmel kuntratt ta' self minghand il-Euratom sabiex tiffinanzja investment fis-settur ta' l-enerġija nuklejari għandha tiġi emendata, sabiex jiġi estiż l-iskop tad-Deciżjoni halli jkopri xi pajjiżi involuti fil-programm Phare u xi membri tal-CIS sabiex is-sigurtà u l-effiċjenza tal-"power stations" nuklejari tagħhom ikun jista' jtejjeb u l-harsien tal-bniedem u l-ambjent ikun b'hekk imtejjeb;

⁽¹⁾ ĠU C 22, tas-26.1.1993, p. 11.

⁽²⁾ ĠU C 44, ta' l-14.2.1994.

⁽³⁾ ĠU L 88, tas-6.4.1977, p. 9.

Billi d-Deciżjoni 77/271/Euratom ⁽¹⁾ iffissat il-limitu għal self minghand il-Euratom għal ECU 4 000 miljuni u billi fil-31 ta' Diċembru 1991 ECU 2 876 miljun minn dan il-limitu kien ittiehed,; billi, wara t-tnaqqis fis-settur ta' l-enerġija nuklejari u l-bidliet fil-politika ta' l-enerġija nuklejari minn xi Stati Membri. Mhux se jkun hemm domanda qawwija għall-finanzi li fadal mill-proġetti ta' l-enerġija nuklejari fil-Komunità fuq il-ftit snin li ġejjin;

Billi l-pajjiżi reċipjenti se jaġixxu bhala garanturi għas-self mogħti taħt din id-Deciżjoni u billi, kull meta jkun xieraq, sigurtajiet oħrajn ta' l-ogħla klassi se jkunu wkoll maħsuba;

Billi l-kwistjoni ta' l-ghotja ta' finazzi għas-sigurtà hija inseparabbli minn strateġija koerenti ta' għażliet t'enerġija;

Billi miżuri għal żmien qasir iridu jkunu supplimentati b'self għal żmien medju u twil skond strateġija koerenti li tipprovdi għal, b'mod partikolari, il-bdil u ż-żarmar tal-"power stations" l-anqas affidabbli,

IDDEĊIEDA KIF ĠEJ:

Artikolu waħdani

L-Artikolu 1 tad-Deciżjoni 77/270/Euratom għandu jiġi sostitwit b'dan li ġej:

"L-Artikolu 1

Il-Kummissjoni hija b'dan mogħtija l-jedd li tikkuntratta, fisem il-Komunità Ewropea dwar l-Enerġija Atomika (Euratom), 'l ġewwa mil-limiti iffissati mill-Kunsill. Tisli, li r-rikavat tiegħu se jkun imqassam fil-forma ta' self sabiex jiġu finanzjati, ġewwa l-Komunità, proġetti ta' investiment li għandhom x'jaqsmu ma' l-industrija'

Produzzjoni ta' l-elettriku fil-'power stations' nuklejari u installazzjonijiet industrijali fiċ-ċiklu tal-fjuwils nuklejari.

Il-Kummissjoni għandu wkoll ikollha l-jedd li tikkuntratta, il ġewwa mill-istess limiti, self li r-rikavat tiegħu ikun allokat f'forma ta' self għal proġetti finanzjarji sabiex tizzied is-sigurtà u l-effiċjenza tal-'power stations' nuklejari tal-pajjiżi li m'humiex membri elenkati fl-Anness. Sabiex dawn il-proġetti ikunu eligibbli iridu:

- jikkoncernaw 'power stations' jew installazzjonijiet fiċ-ċiklu tal-fjuwil nuklejari li jkunu għadhom jaħdmu, jew għadhom qed jinbnew, jew ż-żarmar ta' installazzjonijiet fejn il-modifikar tagħhom ma jkunx ġustifikabbli f'termini ta' teknika jew ekonomija,
- ikunu irċevew l-awtorizzazzjoni kollha neċessarja fuq livell nazzjonali u partikularment l-approvazzjoni ta' l-awtoritajiet tas-sigurtà,
- ikunu rċevew opinjoni favorevoli mill-Kummissjoni f'termini tekniċi u ekonomiċi.

Il-Kummissjoni tista' biss tissellef fil-limiti tas-somom li tiġi mitluba tislef.

L-operazzjonijiet ta' tisli u, b'mod korrispondenti, dawk ta' self għandhom ikunu denominati bl-istess unità monetarja u jitwettqu taħt l-istess kondizzjonijiet f'dak li jirrigwarda hlas ta' l-ammont prinċipali u pagamenti ta' interessi. L-ispejjeż li jintefqu mill-Komunità fil-konkluzjoni u l-eżekuzzjoni ta' kull operazzjoni għandhom jingarru mill-azjenda reċipjenti."

Magħmula fi Brussel, fil-21 ta' Marzu 1994.

Għall-Kunsill

Il-President

Y. PAPANTONIOU

⁽¹⁾ ĠU L 88, tas-6.4.1977, p. 11. Deciżjoni kif emendata l-aħhar mid-Deciżjoni 90/212/Euratom (ĠU L 112, tat-3.5.1990, p. 26).

*L-ANNEX***Lista tal-pajjiżi eliġibbli li mhumiex membri**

- Repubblika tal-Bulgarija
 - Repubblika ta' l-Ungerija
 - Repubblika tal-Lituwanja
 - ir-Rumanija
 - Repubblika ta' l-Islovenja
 - ir-Repubblika Ċeka
 - ir-Repubblika Slovakka
 - il-Federazzjoni Russa
 - Repubblika ta' l-Armenja
 - l-Ukrajna
-